

Il-Hamis 11 ta' Ġunju 2015

P8_TA(2015)0231

Is-sitwazzjoni fin-Nepal wara t-terremoti**Riżoluzzjoni tal-Parlament Ewropew tal-11 ta' Ġunju 2015 dwar is-sitwazzjoni fin-Nepal wara t-terremoti (2015/2734(RSP))**

(2016/C 407/10)

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar in-Nepal,
 - wara li kkunsidra d-dikjarazzjoni kongunta tal-25 ta' April 2015 mill-Viċi President tal-Kummissjoni/Rappreżentant Għoli tal-Unjoni Ewropea għall-Affarijiet Barranin u l-Politika ta' Sigurtà, Federica Mogherini, il-Kummissarju għall-Iżvilupp, Neven Mimica, u l-Kummissarju għall-Għajnuna Umanitarja u r-Rispons għall-Kriżi, Christos Stylianides, dwar it-terremot fl-Asja, u dikjarazzjonijiet uffiċjali oħra,
 - wara li kkunsidra d-dikjarazzjoni tat-30 ta' April 2015 mill-President tad-Delegazzjoni tiegħu għar-relazzjonijiet mal-pajjiżi fin-Nofsinar tal-Asja dwar it-terremot fin-Nepal,
 - wara li kkunsidra ż-żjara fin-Nepal tad-Delegazzjoni tiegħu għar-relazzjonijiet mal-pajjiżi tan-Nofsinar tal-Asja fl-okkażjoni tad-9 Laqgħa Interparlamentari tan-Nepal/PE li saret mit-8 sal-10 ta' April 2015,
 - wara li kkunsidra r-riżoluzzjoni tal-Assemblea Ġenerali tan-Nazzjonijiet Uniti tal-15 ta' Mejju 2015 dwar it-tishih tal-għajnuna ta' emerġenza, ir-rijabilitazzjoni u r-rikostruzzjoni f'reazzjoni għall-effetti devastanti tat-terremot fin-Nepal,
 - wara li kkunsidra l-Patt Internazzjonali dwar id-Drittijiet Ċivili u Politiċi (ICCPR) tal-1966,
 - wara li kkunsidra l-Patt Internazzjonali dwar id-Drittijiet Ekonomiċi, Soċjali u Kulturali tal-1966,
 - wara li kkunsidra l-inizjattivi tan-Nepal ta' wara t-terremot bħall-Pjan Nazzjonali ta' Riabilitazzjoni u Rikostruzzjoni l-Valutazzjoni tal-Htiġijiet ta' Wara d-Diżastru,
 - wara li kkunsidra l-Artikoli 135(5) u 123(4) tar-Regoli ta' Proċedura tiegħu,
- A. billi s-sitwazzjoni umanitarja li taffettwa lin-Nepal u lir-reġjun tal-madwar, wara t-terremot devastanti tal-25 ta' April 2015 u t-terremot sussegwenti tat-12 ta' Mejju 2015 tibqa' estremament gravi, b'aktar minn 8 800 ruħ irrapportati mejta u hafna aktar midruba, u mill-inqas nofs miljun dar meqruda, 2,8 miljun persuna spostata u miljuni ta' nies fil-bżonn ta' għajnuna umanitarja urġenti;
- B. billi, barra minn hekk, madwar 1,7 miljun tifel u tifla ntaqtu minn spostament, mewt ta' wiehed jew iż-żewġ ġenituri, jew il-qerda ta' djarhom jew skejjel; billi l-orfni huma friskju akbar li jmutu bil-ġuħ, mard, abbuż, negligenza u t-traffikar; billi l-pulizija tan-Nepal rrappurtaw kazijiet ta' gruppi ta' tfal li qed jittiehdu minn adulti li ma jiġux minnhom; billi projbizzjoni tal-ivvjagġar għall-minuri mhux akkumpanjati giet imhabbra u l-adozzjonijiet internazzjonali ġew sospizi;
- C. billi apparti telf terribbli ta' hajjiet u hafna nies feruti, it-terremot għamel hsara kbira lill-wirt kulturali, reliġjuż u storiku tal-pajjiż, inkluż erbgha minn seba' siti ta' Patrimonju Internazzjonali u eluf ta' monumenti, tempji u monasteri, li jirrappreżenta daqqa ta' harta għall-identità nazzjonali kif ukoll jaffettwa sorsi indispensabbli ta' dħul;
- D. billi aktar minn 500 uqiġ tal-art xott kbar ġew irrappurtati madwar reġjuni muntanjużi, ta' spiss, jimblukaw il-fluss ta' xmajjar, b'riskju ta' għargħar jew għargħar estrem glaċjali; billi r-riskji ta' aktar uqiġ tal-art, għargħar u riskji li jinfaqgħu l-lagi huma kbar hafna fid-dawl tal-wasla tal-istaġun tal-monsun;

Il-Hamis 11 ta' Ġunju 2015

- E. billi hemm thassib serju dwar ir-riskju ta' tifqigh ta' mard li jinxtered, b'mod partikolari f'żoni ffullati u f'żoni fejn is-sistemi tal-ilma, is-sanità u l-iġjene ġew interrotti;
- F. billi x-xita tal-monsun hija mistennija li tibda dalwaqt u se taffettwa b'mod sinifikanti l-isforzi ta' għajnu, b'mod partikolari fiż-żoni l-aktar imbieghda;
- G. billi n-NU stmat li 1,4 miljun ruh jehtieġu għajnuna f'ikel minhabba l-hsara kbira għall-għajxien ibbażat fuq l-agrikultura; billi l-istaġun tat-thawwil jibda dan ix-xahar u madwar 236 000 ruh jehtieġu dhul agricoli, inkluż ross u żerriegħa tal-haxix, u billi s-sitwazzjoni hija aggravata minhabba t-telf fuq skala kbira ta' bhejjem; billi l-bdiewa li jitilfu l-istaġun tat-thawwil ta' din is-sena ma jkunux jistgħu jahdsu qabel tmiem l-2016;
- H. billi l-Kummissarju Stylianides żar ż-żoni milquta flimkien mad-deputat Segretarju Ġenerali tan-NU Valerie Amos mit-30 ta' April sat-2 ta' Mejju 2015;
- I. billi l-UE u l-Istati Membri tagħha pprovdew assistenza finanzjarja sinifikanti b'reazzjoni, l-għoti immedjat ta' EUR 6 miljun għal htigijiet urġenti u nefqa totali s'issa ta' EUR 22,6 miljun min-naħa tal-Kummissjoni, minbarra li offrew oġġetti ta' għajnuna u timijiet ta' tfittxija u salvataġġ permezz tal-Mekkanizmu tal-UE għall-Protezzjoni Ċivili;
- J. billi, madankollu, il-koordinatur umanitarju tan-NU ddikjara fl-4 ta' Ġunju 2015 li fondi internazzjonali b'appoġġ għan-Nepal għadu mhux sodisfaċenti u li n-NU rċeviet biss USD 120 miljun mit-total ta' USD 422 miljun mwieghda;
- K. billi riċentement ġie inawgurat ċentru ta' għajnuna għal diżastri u ż-żona umanitarja li pprovdew razzjonijiet tal-ikel għal 200 000 persuna għal ġimagħtejn, appoġġati wkoll minn finanzjament tal-UE, operaw b'suċċess u huma eżempji tajba tad-direzzjoni li fiha l-gvern kien miexi qabel it-terremot;
- L. billi, madankollu, l-isforz ta' għajnuna kien imxekkel minn infrastruttura limitata u mġarrfa, imma r-rotot ta' provvista ġew stabbiliti permezz ta' pajjiżi ġirien, b'mod partikolari l-Indja permezz tal-"Operazzjoni Fbiberija" ("Operation Friendship");
- M. billi, għalkemm parzjalment solvuta, għad hemm il-problemi fir-rigward ta' proċeduri doganali mtawla għall-provvisti umanitarji mibgħuta lejn in-Nepal minn donaturi uffiċjali u privati; billi skadjet eżenzjoni mid-dazju tal-importazzjoni ta' 30 jum u giet sostitwita b'lista ta' oġġetti kompletament jew parzjalment eżentati minn taxxi tal-importazzjoni, u bhala riżultat id-dazji fuq l-importazzjoni huma issa imposti fuq ċerti oġġetti ta' għajnuna;
- N. billi eluf fi bżonn ta' għajnuna wara t-terremoti qed jirriskjaw li jithallew ifendu għal rashom fost sinjali inkwetanti li d-diskriminazzjoni bejn is-sessi, il-kasti u dik etnika qed ixkekku l-isforzi ta' għajnuna; billi aktar minn nofs il-Komunità Dalita tal-pajjiż għadha qed tistenna għall-kenn u r-razzjonijiet tal-ikel;
- O. billi l-istimi mill-Ministeru tal-Finanzi tan-Nepal qieghdu l-ispiża tar-rikostruzzjoni għal madwar USD 10 biljun, li hija nofs il-PDG annwali tal-pajjiż;
- P. billi l-Gvern tan-Nepal habbar li ser jorganizza konferenza internazzjonali fil-25 ta' Ġunju 2015 f'Kathmandu sabiex jiġi mmobilizzat appoġġ finanzjarju internazzjonali għar-rikostruzzjoni u r-rijabilitazzjoni tal-pajjiż;
- Q. billi n-Nepal, li hi fost l-ifqar pajjiżi fid-dinja, hareġ biss riċentement u bil-mod minn gwerra ċivili ta' 10 snin; billi, madankollu, il-gvern għamel sforzi f'dawn l-aħħar snin biex jipprepara għas-sitwazzjoni mistennija fil-każ ta' terremot kbir;

Il-Hamis 11 ta' Ġunju 2015

1. Jesprimi l-kondoljanzi tiegħu lil dawk kollha affettwati minn din it-traġedja terribbli, inklużi l-familji ta' iktar minn 8 800 persuna li tilfu haġġithom fin-Nepal, l-Indja, iċ-Ċina u l-Bangladexx;
2. Ifahhar l-isforzi tal-istituzzjonijiet u s-soċjetà tan-Nepal wara t-terremoti;
3. Jilqa' l-ghajjnuna rapida pprovduta mill-Kummissjoni u l-Istati Membri lin-Nepal u jistieden lill-komunità internazzjonali biex tkompli tghin lill-Gvern tan-Nepal b'appoġġ umanitarju fuq perjodu qasir u bl-isforzi ta' rkupru u ta' riabilitazzjoni fuq perjodu twil, b'enfasi speċjali fuq is-settur agrikolu u żoni li diffiċli jintlaħqu, u li tonora l-impenji tagħha;
4. Jenfasizza l-importanza tal-kura tas-saħħa ta' emerġenza u tal-miżuri mmirati sabiex jevitaw it-tfaqqiġ ta' mard li jittiehed; jistieden lill-UE u lill-komunità internazzjonali biex jappoġġaw it-tiġdid ta' faċilitajiet u servizzi tas-saħħa fil-pajjiż, b'mod partikolari f'żoni remoti, inkluż bil-konsenja ta' tined u tagħmir mediku għal faċilitajiet tas-saħħa li saritilhom il-hsara jew li nqerdu;
5. Jistieden lill-Gvern tan-Nepal u lill-komunità internazzjonali biex jiżguraw li t-tfal li ġew separati mill-familji tagħhom jiġu riunifikati magħhom malajr kemm jista' jkun u biex it-tfal jitqiegħdu fiċ-ċentru tal-intervent umanitarju; barra minn hekk, jitlob li tinghata attenzjoni speċjali lis-sitwazzjoni partikolarment vulnerabbli tat-tfal, inklużi l-bosta każijiet ta' malnutrizzjoni u r-riskji ta' abbuż u traffikar; jenfasizza l-importanza li wiehed iġib t-tfal lura lejn l-iskola;
6. Huwa mħasseb dwar rapporti ta' abbużi u intimidazzjoni tan-nisa u t-tfal fil-kampijiet improvviżati, u jistieden lill-Gvern tan-Nepal biex jiehu miżuri addizzjonali halli jiżgura s-sikurezza ta' persuni vulnerabbli u l-investigazzjoni rapida ta' tali rapporti;
7. Jistieden lill-komunità internazzjonali biex tassisti lill-Gvern tan-Nepal fl-irkupru u r-restawr tal-wirt kulturali, reliġjuż u storiku li saritilhom il-hsara;
8. Jenfasizza li n-Nazzjonijiet Uniti tqis li zieda ta' USD 298,2 miljun hija urġentement meħtieġa sabiex tipprovidi għajjnuna umanitarja, b'mod partikolari fid-dawl tal-fatt li qed joqrob l-istaġun tal-monsun, u jitlob għal sforz globali mġedded biex jiġu indirizzati dawn il-htigijiet ta' finanzjament urġenti;
9. Ihegġeg lill-Gvern tan-Nepal biex isolvi l-problemi li jifdal fir-rigward ta' proceduri doganali għall-provvisti umanitarji, biex inehhi kwalunkwe hekk imsejha "taxxa ta' għajjnuna" milli tiġi imposta fuq provvisti umanitarji mill-pulizija lokali mal-fruntieri tan-Nepal, u biex jaħdem flimkien mal-aġenziji ta' għajjnuna sabiex jiġi żgurat li l-ghajjnuna tilhaq malajr il-postijiet fejn tkun meħtieġa;
10. Jesprimi t-thassib tiegħu dwar rapporti ta' diskriminazzjoni fit-tqassim tal-ghajjnuna umanitarja, u jistieden lill-Gvern tan-Nepal biex jiżgura li l-ghajjnuna tasal għand dawk li jinhtiġuha, indipendentement minn min huma u minn fejn tkun ġejja l-ghajjnuna; barra minn hekk, jistieden lill-Viċi President/Rappreżentant Għoli tindirizza din il-kwistjoni fl-oghla livell politiku possibbli fil-kuntatti tagħha man-Nepal;
11. Ifahhar lill-gvernijiet fir-reġjun, b'mod partikolari lill-Gvern tal-Indja, għall-assistenza tagħhom f'dan l-isforz ta' għajjnuna internazzjonali; jistieden lill-Kummissjoni, lill-Istati Membri u lill-partijiet interessati internazzjonali sabiex ikomplu jaħdmu mal-Gvern tan-Nepal u gvernijiet oħra fir-reġjun fuq il-kwistjoni tat-titjib tat-thejjija u r-reżiljenza fir-rigward tad-dizastri naturali, inkluż fir-rigward ta' kodiċijiet ta' bini, infrastruttura u pjanijiet ta' emerġenza; jenfasizza li l-Pjan ta' Riabilitazzjoni u ta' Rikostruzzjoni Nazzjonali għandu jindirizza wkoll kwistjonijiet ewlenin oħra, inkluż il-ġlieda kontra l-faqar, il-harsien tal-ambjent u t-tibdil fil-klima;
12. Jenfasizza li n-Nepal, bħala pajjiż ta' wara kunflitt, jeħtieġ aktar sforzi domestiċi u appoġġ internazzjonali fit-tranzizzjoni tiegħu lejn id-demokrazija; jistieden lill-forzi politiċi tan-Nepal biex jaħdmu flimkien fi spirtu ta' kooperazzjoni kostruttiva u ta' tiftix għall-kompromess bil-hsieb li tiġi adottata kostituzzjoni ġdida, demokratika u inklużiva li tissodisfa l-aspirazzjonijiet tal-poplu tan-Nepal, bħala pass importanti fil-proċess ta' paċi u kontribut sinifikanti għal irkupru rapidu u b'suċċess ta' wara d-dizastri; jilqa', f'dan il-kuntest, il-ftehim li ntlahaq fit-8 ta' Ġunju 2015 bejn il-partiti politiċi ewlenin tan-Nepal;

Il-Hamis 11 ta' Ġunju 2015

13. Jenfasizza li huwa ta' importanza kbira li jiġu organizzati elezzjonijiet lokali li jmisshom ilhom li sehhew, meta jitqies li sforzi ta' suċċess għar-rikostruzzjoni se jkunu jiddependu mill-kapaċitajiet amministrattivi tal-awtoritajiet lokali;
 14. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri, lill-Gvernijiet u l-Assemblea Kostitwenti tan-Nepal, lill-gvernijiet u l-parlamenti tal-Assoċjazzjoni tal-Asja tan-Nofsinhar għall-Kooperazzjoni Reġjonali u lis-Segretarju Generali tan-Nazzjonijiet Uniti.
-